



КӨН САЕН ЯХШЫЛЫК КЫЛ!

№ 1
5 октябрь
2016 ел

Галстуклы ил

“Бөркеткәй” балалар оешмасы газетасы



Балалар оешмаларында үзгәрешләр

1990 елларда илебездә зур үзгәрешләр булды. Өлкәннәрнең зур ярдәмчеләре булган пионер оешмалары тарклды. Ләкин республикабызда алар урынына, исеме үзгәрер, әңгелсеме шул калган оешмалар барлыкка килде. Болар “Татарстан Варислары Берлеге” (иң зурысы), “Татарстан скаутлары”, “Сәләт”, “Созвездие – Йолдызлык”, “Галстуклы ил” һ.б.

Балалар оешмалары – иҗтимагый хәрәкәтләрнең бер өлеше. Алар яш буынны тормышка әзерләүдә, аның хокукларын яклауда зур әһәмияткә ия. Балалар оешмасында катнашу буш вакытны файдалы һәм кызыклы итеп үткәрергә, шәхес буларак танылырга ярдәм итә.

Үз оешмаларында балалар башка кешеләрне тыңлый белергә, уңай традицияләрне сакларга һәм яңаларын барлыкка китерергә өйрәнәләр. Оешмада башкарыла торган эшләр мөстәкыйльлеккә, ирекле аралашуга, үзгә ошаган эшкә сайлап ала белергә, сәләткә үстәрергә өйрәтә.

Мәктәп бездә пионер оешмасы күп еллар герой – пионер Ваня Земнихов исемен йөртте. 1992 елдан Татарстан Варислары Берлеге оешканнан соң, бу оешманың методлары буенча, балалар оешмасы “Бөркеткәй” дип атала башлады.

Балалар оешмасында 8 – 10 яшьлекләр ЭТАБАРЛАР, 10-14 яшьлекләр ВАРИСЛАР булалар. СИМВОЛЛАРЫБЫЗ: галстук, значок, оешма байрагы, быргы һәм барабан. ТВБ ге “Этабар юлдашы” һәм “Мирас юлы” программалары буенча эшли.

Варисларның лозунгасы: **“КӨН САЕН ЯХШЫЛЫК КЫЛ!”**

Девизы: **“БЕЗ ҺӘР ВАКЫТ ӘЗЕР!”**

Узган елның октябрдан Россия Президенты Указы нигезендә яңа “Россия мәктәп укучылары хәрәкәте” (“Российское движение школьников») оешма төзелде. Уку елы башыннан Татарстан Варислары Берлеге символы үзгәрде.



Изге йорт ул - мәктәп



Әй, мәктәбем, белем учагы
Син гомернең иң гүзәл чагы.

Мәктәп. Укытучы. Кемнең генә йөрәгенә уелмады икән ул кыңгыраулы мәктәп еллары?!. Кем генә булмасын кеше: савымчымы, алла очучымы, укытучымы, инженермы, алла төзүче, галимме, алла тегүчеме – бөтенесе дә үзенең тормыш юлын шушы мәктәп бусагасыннан башлай. Тырышып – тырмашып хәрефләр язарга, укырга өйрәтүче, тәрбияләп үстерүче - изге йорт ул мәктәп! Мәктәп кешегә беренче бик мөһим булган белемне генә түгел, беренче тормыш дәресләрен дә бирә, дуслык һәм беренче мәхәббәт хисләре белән дә таныштыра. .

Мин үземнең мәктәбем турында әйтеп китәсем килә. Беренче карашка ул башка мәктәпләрдән, бәлки, аерылмыйдыр. Әмма монда күңелгә үтеп керә торган җылылык һәм ниндидер рәхәтлек бар, бу хисләр мәктәпнең бусагасын атлаган кәргәч тә сине урап алалар кебек. Сыйныф бүлмәләре якты һәм җылы. Анда яңа белем алыр өчен бөтен шартлар каралаган. Без үзебезнең укытучыларыбызны бик яратабыз һәм хөрмәт итәбез. Алар кайчан бик таләпчән яки усал булсалар да, без беләбез, укытучыларыбызның төп бурычы – безне чын һәм яхшы кешеләр итеп тәрбияләү. Укудан буш вакытыбызны без үзебезнең иркен спорт залында үткәрәбез. Монда рәхәтләнеп волейбол, баскетбол уйныйбыз, ә кышларын саф һава сулап чаңгыда шуабыз.

Мәктәбебездәге яңалыкларга килгәндә, фән олимпиадаларның мәктәп туры старт алды. Укучылар бик актив рәвештә үзләренең белемнәрен сыныйлар.

Сентябрьнең соңгы шимбәсендә укытучылар һәм укучылар “Миләтләр кроссы-2016” ярышында катнашып, ел буена җитәрлек энергия һәм яхшы кәеф туплады.

5 нче октябрь –Халыкара Укытучылар көне. Бу уңайдан мәктәптә “Укытучыңны котла” акциясе игълан ителде. Һәр сыйныф укучылары концерт номерлары әзерләделәр, видеороликлар төшерделәр. Аның нәтиҗәләре 5 нче октябрь көнне концертта билгеле булчак. Безнең мәктәп район тормышында да бик актив катнаша, бернинди вакыйгадан да читтә калганыбыз юк безнең. Без, укучылар, бик тату бер-беребезгә гел ярдәмгә килергә ашыгып яшибез ☺☺☺

Мингачева Рәгинә



Өйрәттең хәреф танырга,
Сүзләр төзеп укырга.
Сабырлык белән өйрәттең
Санга санны кушарга.

Алып кердең безне шулай
Серле гыйлем иленә.
Без ул фәннәр дөньясында
Очратмадык ни генә!

Рәхмәт Сезгә чын күңелдән,
Рәхмәт барысы өчен!
Мин бәхетләр телим Сезгә,
Хөрмәтле Укытучым!

Хөрмәтле Укытучыларыбыз! Сезне һөнәри бәйрәмеgez белән чын күңелдән котлыйбыз. Авыр, җаваплы һәм мактаулы эшеgezдә зур уңышлар, саулык-саламәтлек, бәхет, шатлык, озын гомер телибез.

Безнең илдә кеше баялап бетерә алмаслык кыйммәтле хазина. Кешеләр илнең хужасы һәм тоткасы. Ә илебиз киләчәгенең тоткасы сезнең кулларда, хөрмәтле укытучыларыбыз! Сиз кешеләргә белем ачкычы бирәсез, кешеләрне кеше итәсез, олы юлга илтәсез. Сизгә барысы өчен олы рәхмәтеbezне белдерәбез.



Укучылар
иҗаты

Укытучыма.

Мәктәп укучылары

Елмаеп
алыйк әле


**Бәйрәм бүген барлык мәктәпләрдә,
Хис тапкыны минем йөрәктә.
Бүген сезнең бит укытучым,
Көләч булып калыгыз мәңгегә,
“Бишле” генә куегыз безгә.
Сезнең елмаю әйтерсең кояш,
Уңышлар гына булсыннар юлдаш.**

Рафия Салахова

**Вәли мәктәптән өенә кайтып
кергәч:**

– **Житте! Бүтән бу
мәктәбегездә ике аягымның
берсен дә атламыйм!**
– **Нишләп?**
– **Укый белмим, яза белмим,
ә сөйләшеп утырырга рөхсәт
итмиләр.**





Рәхмәт ишетүе рәхәт

Татарстанда 22 июльдән 22 октябрьгә кадәр
“Китапка икенче тормыш бүләк ит!” акциясе уза.

Акция мәктәп китапханәләре фонды дәреслекләр,
фәнни-популяр, белешмә, матур әдәбият белән
тулыландыру максатында үткәрелә.


Мәктәпләрне бюджет акчасына мөмкин

булганча тулырак тәэмин итү өчен максималь

көч куелуга карамастан, мәктәп китапханәләрендә

соңгырак елларда нәшер ителгән басмаларга (искеләрен алмаштыру өчен) ихтыяж
кала бирә. Акциядә катнашу бары тик ирекле нигездә тормышка ашырыла. А нда

мәктәп укучылары гына түгел, барлык теләүчеләр дә катнаша ала. Фирүзә һәм
Гөлфинә Ибраһимовалар иң беренчеләрдән булып һәм иң күп китап бүләк
итүчеләр.(10 ар китап!!!) Кызлар, бик зур рәхмәт, һәрвакыт шулай үрнәк булып
торыгыз!



Көз.

Агачны төскә мана,

Урамда яңгыр ява,

Салкын кырларда һава.

Тезелешеп бер җепкә,

Күчмә кошлар китәләр.

“Кайтырбыз,көт”- дигәндәй,

“Кыйгак,кыйгак” – дияләр.

Салахова Ралия



Галстуклы ил

“Бөркеткәй” балалар оешмасы газетасы

Тел.: 37-3-00

Адресыбыз:

423183, РТ, Яңа Чишмә районы

Чаллы Башы авылы, Мәктәп урамы, 44

Октябрь аенда туучыларны

туган көннәре белән котлыйбыз!



Гомер бит еллар белән билгеләнми

Яшәү дәрте булсын күңелегездә.

Саламәтлек, бәхет, куанычлар

Юлдаш булсын сезгә гомергә.

Бәйрәм белән сезне, якын дуслар!

Балкып торыгыз сез гел иртә-кич.

Яхшылыкны җирдә ятмый, диләр.

Гел яхшылык кына эшләгез сез!.



